

## IL-KNISJA TA' SAN PAWL FBIRKIRKARA


Il-Knisja filjali dedikata lill-Konversjoni ta' San Pawl fil-Wied ta' Birkirkara nbniet fis-sena 1538 jiġifieri fit snin wara l-miċċa ta' l-Ordni tal-Kavallieri ta' San Ģwann f'Malta. Biss din kienet l-ewwel knisja għaliex fis-sena 1852 bdiet tinbena l-knisja li hemm illum.

Il-ġhan tal-Knisja l-ġidida kien biex ikabbru d-devozzjoni u għall-kumdità tal-fidili. Għalhekk in-nies ta' l-inħawi ħasbu' biex jiġbru flus meħtieġa, waqqgħu l-qadima u fuq pjanta tal-Perit Gużepp Bonavia mill-Belt tqiegħdet l-ewwel ġebla fl-4 ta' Ĝunju 1852. Tlestiet f'sentejn u fit-8 ta' Ĝunju 1854 l-Ex-Propostu tal-Kolleġġjata ta' Birkirkara, Mons. Gużeppi Debono bierek il-knisja l-ġidida.


Fil-faċċata ta'din il-knisja fuq iċ-ċinta fin-nofs insibu l-Istatwa ta' San Pawl Appostlu. In-Naha tal-Wied hemm il-kampnar u n-naha ta' Triq il-Kbira hemm is-sagristija. Fil-kampnar hemm ħames qniepen. L-arloggji li nsibu wieħed fil-faċċata u l-ieħor taħt il-kampnar jaħdmu bil-pendlu u jħaddmu l-minutieri taz-żewġ kwadranti.

F'din il-knisja nsibu l-istatwa tad-Duluri, San Korrado, il-Qalb ta' Gesù, Santa Rita, San Gużepp bil-Bambin, l-Ecce Homo u l-Madonna ta' Fatima, kif ukoll fis-sagristija nsibu ta' Santa Marija Goretti, San Lawrenz magħmul mix-xema' u Gesù Bambin. Imbagħad insibu l-istatwa titulari ta' San Pawl li hija xogħol fl-injam. Din l-istatwa tbierket fittnax ta' Jannar 1952 mill-Prep. Dr. Emm. Vella u giet imniżza mill-Kolleġġjata Bazilika għall-Knisja bil-proċessjoni u akkumpanjata mid-Duke of Connaught's Own Band. Ix-xogħol tal-pedistall kif ukoll tal-barkun sar mill-bravu l-imġħalleml Karmelo Caruana. Ta' min jinnota li din l-istatwa regħġiex giet indurata din is-sena mis-Sur Horace Farrugia ta' l-Imdina. L-istatwarju Ghawdexi Mike Camilleri Cauchi pitter il-karnaġġjon.

Il-Festa li tagħmel din il-knisja ssir il-Hadd l-iqtar viċin tal-25 ta' Jannar. Din il-festa issir gewwa u din issir b'sollenità kbira. Issir bit-tridijiet, priedka, Innu u Antifona u Ċelebrazzjoni Ewkaristika u f'Jum il-festa jsir il-Panegirku fil-quddies. Għal din il-festa l-knisja tkun armata tassew sabiħa. Il-Prokuratur ta' din il-knisja huwa r-Rev. Kan. Dun Gużepp Micallef. Is-Sur Espedito Micallef għal dawn l-aħħar snin mexxa din il-knisja b'għaqal kbir u stinka sabiex din il-knisja ta' San Pawl Appostlu tal-Wied Birkirkara tibqa' sservi u taqdi lill-erwieħ fil-bżonnijiet spiritwali tagħhom.



*L-Istatwa ta' San Pawl.*



*Il-Faċċata tal-Knisja ta'  
San Pawl.*